

**जन संपर्क एवं मीडिया समन्वयक कार्यालय
जामिया मिल्लिया इस्लामिया**

12 जुलाई 2019

प्रेस विज्ञप्ति

कुलपति प्रो नजमा अख्तर ने जामिया में नार्थ ईस्ट सेंट्रल रिसर्च एंड रिसोर्स सेंटर खोलने के बारे में, आदिवासी मामलों के मंत्री से विचार विमर्श किया

जामिया मिल्लिया इस्लामिया की कुलपति, प्रो नजमा अख्तर ने, आदिवासी मामलों के माननीय केन्द्रीय मंत्री, श्री अर्जुन मुंडा से मुलाकात करके, विश्वविद्यालय में नार्थ ईस्ट सेंट्रल रिसर्च एंड रिसोर्स सेंटर स्थापित करने के लिए फंड मुहैया कराने की गुजारिश की।

प्रो अख्तर ने, माननीय मंत्री को बताया कि इस अनुसंधान और अध्ययन केन्द्र के ज़रिए पूर्वोत्तर के आदिवासियों से जुड़े मुद्दों पर अनुसंधान किया जाएगा। उन्होंने कहा कि पूर्वोत्तर के आदिवासियों की समस्याएं, कम ओ बेश, अल्पसंख्यकों जैसी हैं।

उन्होंने, मंत्री को बताया कि जामिया में सेंटर फॉर नार्थ ईस्ट स्टडीज़ एंड पालिसी रिसर्च पहले से ही कार्यरत है और यह पूर्वोत्तर के आदिवासी समुदायों के विभिन्न आयामों से जुड़े मुद्दों के अध्ययन के लिए समर्पित है।

जामिया मिल्लिया इस्लामिया को गुणवत्तापूर्ण अनुसंधान वाला अंतरराष्ट्रीय स्तर का शैक्षिक संस्थान बनाने के अपने प्रयासों के तहत, उन्होंने हाल ही में, राष्ट्रपति रामनाथ कोविंद और प्रधानमंत्री नरेन्द्र मोदी से मुलाकात की थी। इन मुलाकातों में उन्होंने जामिया में मेडिकल कालेज और अस्पताल खोलने सहित, उसके विकास के लिए समर्थन का आग्रह किया था।

मानव संसाधन विकास मंत्री, माननीय डा रमेश पोखरियाल द्वारा, सभी विश्वविद्यालयों के कुलपतियों की, पिछले महीने बुलाई गई बैठक में, कुलपति ने उनसे भी इस विषय पर चर्चा की थी।

अहमद अज़ीम

जनसंपर्क अधिकारी एवं मीडिया संयोजक